



विद्या सहकारी



: कृपया प्रसिध्दीसाठी :

**यंदाचा ज्येष्ठ 'विद्या व्यास पुरस्कार' ज्येष्ठ शास्त्रज्ञ मा. डॉ. विजय भटकर
व तरुण 'विद्या व्यास पुरस्कार' डॉ. संजय ज्ञानेश्वर चाकणे
यांना जाहीर.**

विद्या सहकारी बँकेतर्फे दिला जाणारा यंदाचा (सन २०१४ करिताचा) सतरावा ज्येष्ठ 'विद्या व्यास पुरस्कार' ज्येष्ठ शास्त्रज्ञ मा. डॉ. विजय भटकर यांना जाहीर करण्यात आला आहे. तसेच तरुण 'विद्या व्यास पुरस्कार' मा. डॉ. संजय ज्ञानेश्वर चाकणे यांना जाहीर करण्यात आला आहे. बँकेच्या दरवर्षीच्या प्रथेनुसार 'गुरुपौर्णिमा' म्हणजेच 'व्यास पौर्णिमे' च्या दिवशी पुरस्कारार्थींची नावे जाहीर करण्यात येतात. विविध क्षेत्रांमध्ये गुरुतुल्य कार्य करून समाजाच्या सर्वांगीण उन्नतीत मोलाचा वाटा उचलणाऱ्या गुणीजनांना दरवर्षी बँकेतर्फे हा पुरस्कार देऊन गौरविण्यात येते. ज्ञानक्षेत्राचा व्यापक विचार करून ही निवड केली जाते. ज्येष्ठ व्यक्तीला कृतज्ञता म्हणून, तर ऐन उमेदीत असणाऱ्या ज्ञानप्रसारकाला प्रोत्साहनात्मक म्हणून हा पुरस्कार दिला जातो.

बँकेच्या रौप्यमहोत्सवी वर्षापासून म्हणजेच सन १९९८ पासून प्रदान करण्यात येणाऱ्या 'विद्या व्यास पुरस्कारा' चे हे सतरावे वर्ष आहे. यावर्षी या ज्येष्ठ विद्या व्यास पुरस्कारासाठी पुरस्कार समितीने ज्येष्ठ शास्त्रज्ञ डॉ. विजय भटकर यांची निवड केली आहे. सदर पुरस्कार हा विविध क्षेत्रांमध्ये गुरुतुल्य कार्य करून समाजाच्या सर्वांगीण उन्नतीत मोलाचा वाटा उचलून गुरुसमान मार्गदर्शक ठरणाऱ्या व प्रत्यक्ष - अप्रत्यक्षरित्या अनेकांना प्रेरणा देणाऱ्या, ज्येष्ठ शिक्षकास त्याच्या आजपर्यंतच्या कार्याची पोहोच म्हणून देण्यात येतो. हा पुरस्कार रु. ३०,०००/- रोख, मानपत्र व स्मृतिचिन्ह अशा स्वरूपाचा आहे. तसेच तरुण विद्या व्यास पुरस्कारासाठी पुरस्कार समितीने डॉ. संजय ज्ञानेश्वर चाकणे यांची निवड केली आहे. सध्या शिक्षण व संशोधन क्षेत्रात अशाच प्रकारची दिशादर्शक कामगिरी बजावत असणाऱ्या तरुण शिक्षकास हा पुरस्कार देण्यात येतो. हा पुरस्कार रु. २०,०००/- रोख, मानपत्र व स्मृतिचिन्ह, अशा स्वरूपाचा आहे. निरपेक्ष भावनेने केलेला शिक्षण प्रसार व सर्वांगीण ज्ञानप्रसारासाठी तसेच समाजउन्नतीसाठी केलेले प्रयत्न, याचा विचार करून हा पुरस्कार दिला जातो.

मुख्य कार्यालय : स.नं. १३५५, प्लॉट नं. ७२, नातू बाग, शुक्रवार पेठ, पुणे - ४११ ००२. © : २४४७७७४८, २४४७७७४९ फॅक्स : (०२०) २४४९१६७३



विद्या सहकारी बँक लि.

सन्मानार्थीचा परिचय

१) मा. डॉ. विजय भटकर - ज्येष्ठ शिक्षक पुरस्कार

डॉ. भटकर यांनी १९७२ मध्ये IIT, Delhi मधून Engineering ची Ph.D. मिळविली आहे. मा. डॉ. विजय भटकर हे भारतातील तसेच आंतरराष्ट्रीय ख्यातीचे नामवंत किर्तीचे शास्त्रज्ञ असून 'डाटाक्विस्ट' या मासिकाने डॉ. भटकर यांना 'स्टार पायोनियर' या उपाधिने सन्मानित केले असून भारतीय एनफॉर्मेशन टेक्नॉलॉजीला आकार देण्यात त्यांचा बहुमोलाचा वाटा आहे. डॉ. भटकर हे भारतीय सूपर कॉम्प्युटरचे जनक म्हणून ओळखले जातात. ज्यावेळी भारत सूपर कॉम्प्युटर बनविण्याबाबत विचार करीत होता त्यावेळी महासत्ता असलेल्या अमेरिकेने सूपर कॉम्प्युटरचे तंत्रज्ञान भारतास देण्यास विरोध केला होता हे चॅलेंज स्विकारून डॉ. भटकर यांनी ३ वर्षे इतक्या कमी अवधीत परम सूपर कॉम्प्युटर नं.८००० याची १९९१ मध्ये निर्मिती करून परम १०००० हा सूपर कॉम्प्युटर १९९८ मध्ये तयार केला आहे. डॉ. भटकर यांनी ICT Facility ही जनसामान्यांपर्यंतच पोहोचविण्याची महत्त्वपूर्ण कामगिरी केली आहे. MKCL च्या कॉम्प्युटर प्रोग्राम टेक्नॉलॉजीमुळे जवळजवळ ७,५०,००० तरुणांना कॉम्प्युटरचे ज्ञान प्राप्त करून दिले आहे. डॉ. भटकर हे CDAC येथील Advance Computer Training School (ACTS) चे संस्थापक सदस्य आहे. १०००० सॉफ्टवेअर्स १९९० साली ट्रेंड करून भारतास मिळवून दिलेले आहेत. डॉ. भटकर यांनी अनेक नामवंत संशोधन संस्था निर्माण केल्या असून भारताच्या संगणकीय क्षेत्राच्या प्रगतीमध्ये मोलाचा वाटा आहे. त्यातील कांही प्रमुख संस्था पुढील प्रमाणे CDAC, ER&DC Trivandrum, MKCL, ETH Research Lab या होत. डॉ. विजय भटकर हे पंतप्रधानांच्या साईटिफीक अॅडव्हायझरी कमिटीचे सदस्य होते. डॉ. भटकर यांनी आतापर्यंत १२ पुस्तके व ८० टेक्नीकल व रिसर्च पेपर्स लिहिलेली आहेत. तसेच डॉ. भटकर यांना देशांतर्गत व आंतरराष्ट्रीय अनेक पुरस्कार प्राप्त झालेले आहेत. सन १९९९ मध्ये महाराष्ट्र भूषण व २००० साली त्यांना भारतातील सर्वोच्च पद्मश्रीने या पुरस्काराने सन्मानित केले आहे. सध्या डॉ. भटकर हे IIT, दिल्ली येथे अध्यक्ष या पदावर काम पहात आहेत.

२) डॉ. संजय ज्ञानेश्वर चाकणे - तरुण शिक्षक पुरस्कार

डॉ. संजय चाकणे हे आर्ट, सायन्स व कॉमर्स कॉलेज, इंदापूर येथे प्राचार्य म्हणून कार्यरत आहेत. डॉ. चाकणे M.Sc. Ph.D. झालेले आहे. डॉ. चाकणे हे गेली २४ वर्षे शिक्षण क्षेत्रात विद्यादानाचे पवित्र कार्य करत आहेत. त्यांनी आतापर्यंत अनेक प्रोजेक्ट व रिसर्च प्रोजेक्ट सादर केलेले असून सदर प्रोजेक्टला शासनाकडून ग्रॅंड मंजूर करण्यात आल्या आहेत. त्यातील प्रमुख प्रोजेक्ट पुढील प्रमाणे - Child labour Survey of Ahmednagar, Sanitation in Villages, Study of NSS evaluation, monitoring and new approach, Synthesis, charactersal ion and gas sensing applications of conducting polyauiline.

डॉ. चाकणे यांनी अनेक संस्थांवर प्रशासकीय कामकाजाची जबाबदारी उत्कृष्टपणे पार पाडली आहे. डॉ. चाकणे यांनी शैक्षणिक बाबींसाठी अनेकवेळा परेदश दौरा केला आहे. त्यांनी अनेक पुस्तके लिहिली आहेत. त्यापैकी कांही पुढील प्रमाणे Yuwa Sankalp, Apatti Vyawasthapan, Samarth Bharat Abhiyan Karyapustika. डॉ. चाकणे हे आतापर्यंत अनेक शैक्षणिक सेमिनार व कॉन्फरन्सेसला हजर राहिले आहेत. डॉ. चाकणे यांना आजपर्यंत अनेक पुरस्काराने सन्मानित करण्यात आले आहे. त्यापैकी Best Teacher award, Award in Social Work, Best NSS Programme Coordinator at State level, Rajiv Gandhi Education Excellence Award, Road Safety Award at State Level इ.